

نظم اجتماعی سے علیحدگی کا حکم

رَوَى أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مَنْ رَأَى مِنْ أَمِيرِهِ شَيْئًا
يَكْرَهُهُ فَلْيَصْبِرْ عَلَيْهِ، فَإِنَّهُ مَنْ خَرَجَ مِنَ السُّلْطَانِ شَبْرًا وَمَنْ فَارَقَ الْجَمَاعَةَ
شَبْرًا فَمَاتَ عَلَيْهِ، إِلَّا مَاتَ مَيِّتَةً جَاهِلِيَّةً وَخَلَعَ رُبْقَةَ الْإِسْلَامِ مِنْ عُنُقِهِ.
وَرَوَى أَنَّهُ قَالَ: مَنْ خَلَعَ يَدًا مِّنْ طَاعَةٍ لَّقِيَ اللَّهُ يَوْمَ الْقِيَامَةِ لَا حُجَّةَ لَهُ.
وَمَنْ مَاتَ وَلَيْسَ فِي عُنُقِهِ بَيْعَةٌ، مَاتَ مَيِّتَةً جَاهِلِيَّةً.
وَرَوَى أَنَّهُ قَالَ: مَنْ خَرَجَ مِنَ الطَّاعَةِ وَفَارَقَ الْجَمَاعَةَ فَمَاتَ، مَاتَ مَيِّتَةً
جَاهِلِيَّةً. وَمَنْ قَاتَلَ تَحْتَ رَأْيَةٍ عِمِّيَّةٍ يَغْضَبُ لِعَصْبَةٍ أَوْ يَدْعُو إِلَى عَصْبَةٍ
أَوْ يَنْصُرُ عَصْبَةً فَقُتِلَ، فَقَتَلَهُ جَاهِلِيَّةً. وَمَنْ خَرَجَ مِنْ أُمَّتِي عَلَى أُمَّتِي، يَضْرِبُ
بَرَّهَا وَفَاجِرَهَا وَلَا يَتَحَاشَى مِنْ مُؤْمِنِهَا وَلَا يَفِي لِدَى عَهْدٍ عَهْدِهِ، فَلَيْسَ
مِنِّي وَلَسْتُ مِنْهُ.

روایت کیا گیا ہے کہ رسول اللہ صلی اللہ علیہ وسلم نے ارشاد فرمایا: جس شخص نے اپنے حکمران میں

کوئی ناپسندیدہ چیز دیکھی تو اسے چاہیے کہ اس پر صبر کرے، کیونکہ جو شخص ایک بالشت برابر بھی حکومت (کی اطاعت) سے نکلا اور جس نے ایک بالشت برابر بھی (اپنے آپ کو) نظم اجتماعی سے علیحدہ کر لیا، پھر وہ اسی حالت میں مر گیا تو وہ جاہلیت کی موت مر آ اور اس نے اسلام کا قلابہ اپنے گلے سے اتار دیا۔

اور روایت کیا گیا ہے کہ آپ (صلی اللہ علیہ وسلم) نے ارشاد فرمایا: جس شخص نے حکمران کی اطاعت سے (جس کی وہ بیعت کر چکا تھا) ہاتھ کھینچ لیا، وہ قیامت کے دن اللہ تعالیٰ سے اس حالت میں ملے گا کہ اس کے پاس (اپنے عمل کے لیے) کوئی عذر نہیں ہوگا۔ اور جو شخص اس حال میں مرا کہ اس نے کسی حکمران کی بیعت نہیں کی ہوئی تھی، وہ جاہلیت کی موت مرا۔

اور روایت کیا گیا ہے کہ آپ (صلی اللہ علیہ وسلم) نے ارشاد فرمایا: جو شخص (حکمران کی) اطاعت سے نکل گیا اور (اپنے آپ کو) نظم اجتماعی سے علیحدہ کر لیا، پھر (اسی حالت میں) مر گیا، وہ جاہلیت کی موت مرا۔ اور جو شخص کسی ایسی گمراہی میں لڑا — وہ اپنی ہی کسی عصبیت کے لیے غصے میں آیا اور اپنی ہی عصبیت کے لیے لوگوں کو دعوت دی اور اپنی ہی کسی عصبیت کی مدد کی (قطع نظر اس کے کہ وہ غلط ہو یا صحیح) — اور (اس لڑائی میں) وہ قتل کر دیا گیا، اس کی موت جاہلیت کی موت ہوگی۔ میرے پیروکاروں میں سے جس شخص نے میرے پیروکاروں پر حملہ کیا اور ان کے نیک و بد کو (اندھا دھند) مارنے لگا اور امت کے مومنوں اور معاہدوں کے عہد کی پروا نہ کی، اس شخص کا نہ مجھ سے کوئی تعلق ہے اور نہ میرا اس سے کوئی تعلق ہے۔

ترجمے کے حواشی

۱۔ جیسا کہ گذشتہ روایات میں وضاحت ہو چکی ہے کہ آدمی کو صرف اسی صورت میں حکمران کے احکامات نہیں ماننے چاہئیں، جب وہ اسے ایسی بات کا حکم دے جس سے خالق حقیقی کی معصیت لازم آتی ہو۔ ہر شخص سے اس بات کا مطالبہ کیا گیا ہے کہ وہ ریاست کے حکمرانوں کے فرماں بردار بن کر رہیں، سوائے اس صورت کے کہ آدمی کو

ایسی بات کا حکم دیا جائے جو خالق حقیقی کے حکم کے خلاف ہو۔

۲۔ جماعت سے علیحدہ ہونا، گویا ریاست کا فرماں بردار رہنے سے انکار کرنا ہے اور حکومت پر اپنا تسلط جمانے کے لیے ریاست کو غیر مستحکم کرنے کی ایک سعی ہے۔

۳۔ ”جاہلیت“ کی اصطلاح زمانہ قبل از اسلام میں عربوں کی سماجی و اخلاقی حالت کے لیے استعمال کی جاتی ہے۔ ”وہ جاہلیت کی موت مرا“ سے مراد ہے کہ وہ شخص ایسے ہی مرا جیسے وہ اسلام قبول کرنے سے پہلے تھا۔ بہ الفاظ دیگر، ایسا شخص اسلام کے عائد کردہ فرائض کی ادائیگی سے انکار کرتا ہے اور اپنے آپ کو اسی حالت میں لے جاتا ہے، جس میں وہ اسلام قبول کرنے سے پہلے تھا۔

۴۔ ”اس نے اسلام کا قلاوہ اپنے گلے سے اتار دیا“ اور ”وہ جاہلیت کی موت مرا“، دونوں جملے ایک ہی معنی میں استعمال ہوئے ہیں۔ ایسا شخص اس سماجی ضابطے کو نظر انداز کرنے کا مجرم ہے جس کا اسلام نے اسے پابند کیا ہے۔

۵۔ یعنی جو شخص اپنی بیعت اطاعت کو پورا کرنے سے انکار کرتا ہے۔

۶۔ اس نے ایسے گناہ کا ارتکاب کیا ہے جس کے نتیجے میں وہ روز قیامت میں اپنے آپ کو پہچانے پائے گا۔

۷۔ جب ریاست کا قیام عمل میں آجائے، کسی شہری کو اس کے حکمرانوں کی بیعت سے پیچھے نہیں رہنا چاہیے۔ روایتی معاشروں میں، یہ بیعت قبیلے اور خاندان کے بزرگوں یا افراد کی طرف سے درآئی تھی۔ تاہم عصر حاضر میں متفقہ کے احکامات کو ماننا ایسے ہی ہے، جیسے ان کی بیعت اطاعت کرنا۔

۸۔ اس طرح کہ وہ اپنے کسی گروہ کے حق میں یا کسی دوسرے گروہ کے خلاف اپنے تعصبات کی وجہ سے اندھا ہو جائے، اور اس بات کی طرف توجہ نہ دے کہ انصاف اور اسلام اس سے کیا تقاضا کرتے ہیں۔

۹۔ یہ ایک فتنہ انگیزی کی طرف واضح اشارہ ہے، بہ اس صورت کہ ایک مسلم ریاست کی قائم کردہ حکومت کے خلاف ایک فرد یا ایک گروہ مسلح تصادم کھڑا کر دے۔ تعلیمات اسلامیہ سے یہ بات بالکل واضح ہوتی ہے کہ جب زمین میں حکومت قائم ہو جائے تو اس کے پیروکاروں کو اس کو عزت کی نگاہ سے دیکھنا چاہیے اور ہر حال میں اس کا فرماں بردار بن کر رہنا چاہیے۔ اس ضابطے سے مستثنیٰ، البتہ تین شرائط کا پایا جانا لازمی ہے:

ا۔ قائم حکومت اسلام کا کھلا اور واضح انکار کرے۔

ب۔ قائم حکومت کو عوام کی اکثریت کی حمایت حاصل نہ ہو۔

ج۔ لوگوں کا ایک گروہ ایسے حکمران کا تختہ الٹ دینے کی کوشش کرے جسے عوام کی اکثریت کی حمایت حاصل ہو۔ تاہم، ان تین شرائط کے بعد مسلمانوں کو صرف اس قدر اجازت ہے کہ وہ قائم حکومت کے خلاف مسلح تصادم کے بغیر حکومت تبدیل کرنے کی کوشش کر سکتے ہیں۔ قائم حکومت کے خلاف مسلح تصادم سے قبل ایک اضافی شرط، جس کو پورا کرنا ضروری ہے، یہ ہے کہ مسلح تصادم کا سہارا لینے والے ایسے گروہ کو اس خطہ زمین میں خود حکومت کی زمام سنبھالنی چاہیے۔

۱۰۔ معاہدین یا مسلم ریاست کے وہ غیر مسلم شہری تھے جنہوں نے ایک معاہدے کے تحت ریاست کی شہریت کو اپنی رضامندی سے اختیار کیا۔ اس طرح کے شہریوں کے حقوق و فرائض ان کے اور مسلم ریاست کے مابین متفقہ ایک مخصوص معاہدے کے ذریعے سے مقرر کیے جاتے، جس کی رو سے وہ مسلم ریاست کے شہری بن جاتے۔ مسلم ریاست اور تمام مسلمان شہری ہر حال میں اس معاہدے کے احترام اور اس کی پاس داری کے پابند ہیں۔

۱۱۔ یعنی اس عمل کے سبب اس طرح کے افراد یا گروہ اور رسول اللہ صلی اللہ علیہ وسلم کے مابین تمام تعلقات منقطع ہو جائیں گے۔ بہ الفاظ دیگر، اس طرح کے لوگوں کو اپنے آپ کو رسول اللہ صلی اللہ علیہ وسلم کے پیروکاروں میں سے نہیں گردانا چاہیے۔

خلاصہ

ریاست اسلامی اور اس کی حکومت کے قیام کے بعد ریاست کے تمام شہریوں کو سماجی و سیاسی نظم و ضبط کی زندگی بسر کرنی چاہیے، اور ریاست کے قوانین اور حکمرانوں کے احکامات کی اطاعت کے انکار سے باز رہنا چاہیے، یہاں تک کہ حکمرانوں اور ان کے کسی حکم کی ناپسندیدگی میں بھی۔ وہ فرد (یا افراد کا ایک گروہ) جو اپنے آپ کو سماجی و سیاسی نظم سے علیحدہ کر لے اور مسلم ریاست کو غیر مستحکم کرنے کی کوشش کرے، وہ گویا اسلام کی عائد کردہ پابندیوں سے اپنے آپ کو آزاد کر لیتا ہے اور روز قیامت اس کے پاس اپنے اس عمل کے لیے کوئی عذر باقی نہیں ہوگا۔ مزید برآں، اگر کوئی فرد مسلم ریاست کی حکومت کو غیر مستحکم کرنے کے لیے نظم کو درہم برہم کرتے، زمین میں فساد برپا کرتے اور ریاست کے معصوم شہریوں کی زندگیوں کو خطرے میں ڈالتے ہوئے ایک سماجی نظم کے خلاف جدوجہد کرتا ہے، وہ رسول اللہ صلی اللہ علیہ وسلم اور آپ کی تعلیمات کے ساتھ تمام تعلقات منقطع کر لیتا ہے۔

یہ روایات واضح طور پر قرآن مجید پر مبنی ہیں جو، اولاً مسلمانوں کو حکم دیتا ہے کہ وہ حکمرانوں کے اطاعت گزار رہیں

(النساء: ۵۹)، ثانیاً فساد فی الارض پھیلانے والوں کے لیے سخت سزا مقرر کرتا ہے (المائدہ ۵: ۳۳)۔

مستون

پہلی روایت بخاری، رقم ۶۶۴۵-۶۶۴۶؛ مسلم، رقم ۱۸۴۹، ۱۸۴۰ اب؛ دارمی، رقم ۲۵۱۹؛ ابو داؤد، رقم ۴۷۵۸؛ احمد، رقم ۲۳۸۷، ۲۴۰۲، ۲۸۲۶-۲۸۲۷، ۱۵۷۱۹، ۱۵۷۳۱، ۲۱۶۰۰؛ بیہقی، رقم ۱۶۳۹۱، ۱۶۳۹۳؛ عبدالرزاق، رقم ۹۳۷ اور ابویعلیٰ، رقم ۲۳۳۷، ۲۰۳۷ میں روایت کی گئی ہے۔

دوسری روایت مسلم، رقم ۱۸۵۱، ۱۸۵۱ا، ۱۸۵۱ب، ۱۸۵۱ج؛ احمد، رقم ۵۵۵۱، ۵۵۱۸، ۵۸۹۷، ۶۱۶۶، ۶۴۲۳، ۶۷۳۳، ۱۵۷۳۲، ۱۶۹۲۲؛ بیہقی، رقم ۱۶۳۸۹؛ ابن حبان، رقم ۴۵۷۳، ۴۵۷۸؛ ابن ابی شیبہ، رقم ۳۷۰۰ اور ابویعلیٰ، رقم ۷۳۷ میں روایت کی گئی ہے۔

تیسری روایت مسلم، رقم ۱۸۴۸، اب ۱۸۴۸، ج ۱۸۴۸، ذخیرۃ السنائی، رقم ۳۱۱۴، احمد، رقم ۷۹۳۱، ۷۹۳۲، ۸۰۴۷، ۱۰۳۳۸-۱۰۳۳۹، ابن حبان، رقم ۴۵۸۰-۴۵۸۱، بیہقی، رقم ۶۳۸۸، ۶۳۸۹، سنن النسائی الکبریٰ، رقم ۷۹۳۵-۳۵۸۰، ابن ابی شیبہ، رقم ۲۴۳۳، ۲۴۳۷ اور عبد الرزاق، رقم ۷۹۳۷، ۲۷۷۰ میں روایت کی گئی ہے۔

پہلی روایت

’من رأی من أمیرہ شیثا یکرهہ فلیصبر علیہ‘ (جس شخص نے اپنے حکمران میں کوئی ناپسندیدہ چیز دیکھی تو اسے چاہیے کہ اس پر صبر کرے) کے الفاظ بخاری، رقم ۶۶۴۶ میں روایت کیے گئے ہیں۔

بعض روایات، مثلاً بخاری، رقم ۴۶۲۵ میں 'من رأى من أميره شيئاً يكرهه' (جس شخص نے اپنے حکمران میں کوئی ناپسندیدہ چیز دیکھی) کے الفاظ کے بجائے 'من كره من أميره شيئاً' (جس شخص نے اپنے حکمران میں کوئی چیز ناپسند کی) کے الفاظ روایت کیے گئے ہیں؛ بعض روایات، مثلاً احمد، رقم ۲۸۲۶ میں ان الفاظ کے مترادف الفاظ 'يما رجل كره من أميره أمراً' (جس شخص نے اپنے حکمران میں کوئی معاملہ ناپسند کیا) روایت کیے گئے ہیں۔ 'فإنه من خرج من السلطان شبراً' (کیونکہ جو شخص بالشت برابر بھی حکومت (کی اطاعت) سے نکلا) کے الفاظ بخاری، رقم ۶۶۲۵ میں روایت کیے گئے ہیں۔

بعض روایات، مثلاً مسلم، رقم ۱۸۴۹ اب میں 'فإنه من خرج من السلطان' (کیونکہ جو شخص حکومت کی

(اطاعت) سے نکلا) کے الفاظ کے بجائے 'فإنه ليس أحد من الناس خرج من السلطان' (کیونکہ وہ شخص لوگوں میں سے نہیں ہے جو حکومت (کی اطاعت) سے نکلا) کے الفاظ روایت کیے گئے ہیں؛ بعض روایات، مثلاً احمد، رقم ۲۸۲۶ میں یہ الفاظ 'فإنه ليس أحد من الناس يخرج من السلطان' (کیونکہ وہ شخص لوگوں میں سے نہیں ہے جو حکومت (کی اطاعت) سے نکلتا ہے) روایت کیے گئے ہیں۔

'من فارق الجماعة شبراً فمات إلا مات ميتة جاهلية' (جس نے ایک بالشت برابر بھی (اپنے آپ کو) نظم اجتماعی سے علیحدہ کر لیا، پھر وہ اسی حالت میں مر گیا تو وہ جاہلیت کی موت مرا) کے الفاظ بخاری، رقم ۶۶۴۶ میں روایت کیے گئے ہیں، جبکہ لفظ 'فمات' (پھر وہ مر گیا) کے بعد لفظ 'عليه' (اسی حالت میں) مسلم، رقم ۱۸۴۹ اب میں روایت کیا گیا ہے۔

بعض روایات، مثلاً احمد، رقم ۲۱۶۰۰ میں 'من فارق الجماعة' (جس شخص نے اپنے آپ کو نظم اجتماعی سے علیحدہ کر لیا) کے الفاظ کے بجائے 'من خالف الجماعة' (جس شخص نے نظم اجتماعی کی مخالفت کی) کے الفاظ روایت کیے گئے ہیں؛ بعض روایات، مثلاً ابویعلیٰ، رقم ۲۳۴۷ میں یہ الفاظ 'من يفارق الجماعة' (جو شخص اپنے آپ کو نظم اجتماعی سے علیحدہ کر لیتا ہے) روایت کیے گئے ہیں؛ بعض روایات، مثلاً دارمی، رقم ۲۵۱۹ میں یہ الفاظ 'ليس أحد يفارق الجماعة' (کوئی شخص نہیں جو (اپنے آپ کو) نظم اجتماعی سے علیحدہ کر لیتا ہے) روایت کیے گئے ہیں؛ بعض روایات، مثلاً دارمی، رقم ۲۵۱۹ میں یہ الفاظ 'ليس من أحد يفارق الجماعة' (کوئی شخص نہیں جو (اپنے آپ کو) نظم اجتماعی سے علیحدہ کر لیتا ہے) روایت کیے گئے ہیں؛ بعض روایات، مثلاً بیہقی، رقم ۱۶۳۹۳ میں یہ الفاظ 'ليس أحد يفارق الجماعة' (کوئی شخص نہیں جو (اپنے آپ کو) نظم اجتماعی سے علیحدہ کر لیتا ہے) روایت کیے گئے ہیں۔

بعض روایات، مثلاً بیہقی، رقم ۱۶۳۹۳ میں لفظ 'شبراً' (بالشت) کے بجائے 'قيد شبر' (بالشت کے برابر) کے الفاظ روایت کیے گئے ہیں۔

بعض روایات، مثلاً بیہقی، رقم ۱۶۳۹۳ میں لفظ 'فمات' (پھر وہ مر گیا) کے بجائے اس کا مترادف لفظ 'فيموت' (پھر وہ مر جاتا ہے) روایت کیا گیا ہے۔

بعض روایات، مثلاً مسلم، رقم ۱۸۴۹ (میں) 'إلا مات ميتة جاهلية' (تو وہ جاہلیت کی موت مرا) کے الفاظ

کے بجائے 'فمیتہ جاہلیہ' (پھر یہ جاہلیت کی موت ہوگی) کے الفاظ روایت کیے گئے ہیں؛ بعض روایات، مثلاً احمد، رقم ۲۳۸۷ میں یہ الفاظ 'فمیتہ جاہلیہ' (پھر اس کی موت جاہلیت کی موت ہوگی) روایت کیے گئے ہیں۔
'نخلع ربقة الإسلام من عنقه' (اس نے اسلام کا قلابہ اپنے گلے سے اتار دیا) کے الفاظ ابوداؤد، رقم ۴۷۵۸ میں روایت کیے گئے ہیں۔

بعض روایات، مثلاً احمد، رقم ۱۵۷۱۹ میں راویوں نے اوپر مذکورہ متن میں بعض اضافے بھی کیے ہیں۔ اضافے والی روایت درج ذیل ہے:

”بے شک، میرے بعد ایسے حکمران آئیں گے جو
(بعض اوقات) اپنے (مقررہ) وقت پر نماز ادا کریں
گے اور (بعض اوقات) ان کے (مقررہ) وقت سے
مات مینۃ الجاہلیۃ ومن نکث العهد ومات
ناکثاً للعہد، جاء یوم القیامۃ لا حجة لہ۔
کھو کر رہیں گے۔ چنانچہ تم (ہر حال میں، یہاں تک
کھو کہ وہ اسے مؤخر بھی کریں تو) ان کے ساتھ نماز ادا
کرو، تمہیں اس کی جزا ملے گی اور (اسے مؤخر کرنے
کا) بوجھ ان پر ہوگا۔ جس شخص نے (اپنے آپ کو)
نظم اجتماعی سے علیحدہ کر لیا، وہ جاہلیت کی موت مرا
اور جس نے عہد توڑا اور عہد توڑنے کی حالت میں وہ
مر گیا، وہ روز قیامت میں (اللہ تعالیٰ کے پاس) اس
حالت میں آئے گا کہ (اپنے اس رویے کے لیے)
اس کے پاس کوئی عذر باقی نہیں ہوگا۔“

اس اضافے کے ساتھ یہ روایت احمد، رقم ۱۵۷۱۹، ۱۵۷۳۱؛ عبدالرزاق، رقم ۳۷۷۹ اور ابویعلیٰ، رقم ۷۲۰۳ میں روایت کی گئی ہے۔

روایت کا یہ اضافی حصہ الگ بھی روایت کیا گیا ہے اور اس تالیف میں اسے ایک الگ روایت کے طور پر لیا گیا ہے۔ تاہم، اضافی متن والی روایت صرف عاصم بن عبید اللہ کے ذریعے سے روایت کی گئی ہے جن کو ضعف حفظ و فہم والے راوی کے طور پر گردانا گیا ہے۔

دوسری روایت

بعض روایات، مثلاً احمد، رقم ۵۵۵۱ میں 'مَنْ خَلَعَ يَدًا مِنْ طَاعَةٍ' (جس شخص نے اپنا ہاتھ اطاعت سے کھینچا) کے الفاظ کے بجائے 'نَزَعَ يَدًا مِنْ طَاعَةِ اللَّهِ' (جس شخص نے اپنا ہاتھ اللہ تعالیٰ کی اطاعت سے کھینچا) کے الفاظ روایت کیے گئے ہیں؛ بعض روایات، مثلاً احمد، رقم ۵۸۹۷ میں ان الفاظ کے بجائے 'مَنْ مَاتَ عَلَى غَيْرِ طَاعَةِ اللَّهِ' (جو شخص غیر اللہ کی اطاعت میں مرا) کے الفاظ روایت کیے گئے ہیں۔

بعض روایات، مثلاً احمد، رقم ۵۵۵۱ میں 'لَقِيَ اللَّهُ يَوْمَ الْقِيَامَةِ' (وہ اللہ تعالیٰ سے روز قیامت میں ملے گا) کے الفاظ کے بجائے 'فَإِنَّهُ يَأْتِي يَوْمَ الْقِيَامَةِ' (بے شک، وہ روز قیامت میں آئے گا) کے الفاظ روایت کیے گئے ہیں؛ بعض روایات، مثلاً احمد، رقم ۵۸۹۷ میں ان الفاظ کے بجائے 'مَاتَ' (وہ مر گیا) کا لفظ روایت کیا گیا ہے۔

بعض روایات، مثلاً احمد، رقم ۵۷۱۸ میں 'لَقِيَ اللَّهُ يَوْمَ الْقِيَامَةِ لَا حِجَّةَ لَهُ' (وہ قیامت کے دن اللہ تعالیٰ سے اس حالت میں ملے گا کہ اس کے پاس (اپنے عمل کے لیے) کوئی عذر نہیں ہوگا) کے الفاظ کے بجائے 'لَمْ تَكُنْ لَهُ حِجَّةَ يَوْمَ الْقِيَامَةِ' (روز قیامت میں اس کے پاس (اپنے عمل کے لیے) کوئی عذر نہیں ہوگا) کے الفاظ روایت کیے گئے ہیں۔

بعض روایات، مثلاً بیہقی، رقم ۱۲۸۹ میں 'لَا حِجَّةَ لَهُ' (اس کے پاس کوئی عذر نہیں ہوگا) کے الفاظ کے بجائے 'وَلَا حِجَّةَ لَهُ' (اور اس کے پاس کوئی عذر نہیں ہوگا) کے الفاظ روایت کیے گئے ہیں۔

بعض روایات، مثلاً احمد، رقم ۵۵۵۱ میں 'وَلَيْسَ فِي عُنُقِهِ بَيْعَةٌ' (اور اس نے کسی حکمران کی بیعت نہیں کی ہوئی تھی) کے الفاظ کے بجائے 'وَهُوَ مُفَارِقٌ لِلْجَمَاعَةِ' (جبکہ وہ (اپنے آپ کو) نظم اجتماعی سے علیحدہ کرنے والا ہو) کے الفاظ روایت کیے گئے ہیں؛ بعض روایات، مثلاً احمد، رقم ۵۸۹۷ میں ان الفاظ کے بجائے 'وَقَدْ نَزَعَ يَدَهُ مِنْ بَيْعَةٍ' (جبکہ وہ (کسی حکومت کی) بیعت سے ہاتھ کھینچ چکا ہو) کے الفاظ روایت کیے گئے ہیں؛ بعض روایات، مثلاً احمد، رقم ۵۷۱۸ میں ان الفاظ کے بجائے 'مُفَارِقًا لِلْجَمَاعَةِ' (نظم اجتماعی سے علیحدگی کی حالت میں) کے الفاظ روایت کیے گئے ہیں؛ بعض روایات، مثلاً ابن حبان، رقم ۴۵۷۸ میں یہ الفاظ 'مُفَارِقُ الْجَمَاعَةِ' ((اپنے آپ کو) نظم اجتماعی سے علیحدہ کرتے ہوئے) روایت کیے گئے ہیں؛ بعض روایات، مثلاً احمد، رقم ۱۶۹۲۲ میں یہ الفاظ 'وَلَيْسَ عَلَيْهِ إِمَامٌ' (اس پر کسی حکمران کے بغیر) روایت کیے گئے ہیں؛ بعض روایات، مثلاً ابن ابی شیبہ، رقم ۳۷۲۰۰

میں یہ الفاظ 'ولا طاعة عليه' (جبکہ وہ کسی حکومت کی بیعت کا پابند نہیں ہے) روایت کیے گئے ہیں۔
 بعض روایات، مثلاً احمد، رقم ۵۵۵۱ میں 'مات مיתה جاهلیة' (وہ جاہلیت کی موت مرا) کے الفاظ کے بجائے 'فإنه يموت مיתה جاهلیة' (کیونکہ وہ جاہلیت کی موت مرتا ہے) کے الفاظ روایت کیے گئے ہیں؛
 بعض روایات، مثلاً احمد، رقم ۵۷۱۸ میں ان الفاظ کے بجائے ان کے مترادف الفاظ 'فإنه يموت موت الجاهلیة' (کیونکہ وہ جاہلیت کی موت مرتا ہے) روایت کیے گئے ہیں؛ بعض روایات، مثلاً ابن حبان، رقم ۲۵۷۸ میں ان الفاظ کے بجائے ان کے مترادف الفاظ 'فإنه يموت موت الجاهلیة' (کیونکہ وہ جاہلیت کی موت مرتا ہے) روایت کیے گئے ہیں؛ بعض روایات، مثلاً احمد، رقم ۵۸۹۷ میں یہ الفاظ 'كانت ميثته ميثته ضلالة' (اس کی موت گمراہی کی موت ہوگی) روایت کیے گئے ہیں۔

احمد، رقم ۶۱۶۶ میں روایت کیا گیا ہے کہ رسول اللہ صلی اللہ علیہ وسلم نے ارشاد فرمایا:
 من نزع يدًا من طاعة أو فارق الجماعة "جو شخص نے اطاعت سے ہاتھ کھینچ لیا (اپنے آپ مات مיתה الجاهلیة۔
 ابن ابی شیبہ، رقم ۳۷۲۰۰ میں روایت کیا گیا ہے کہ رسول اللہ صلی اللہ علیہ وسلم نے ارشاد فرمایا:
 من مات ولا طاعة عليه، مات مיתה جاهلیة۔ "جو شخص اس حال میں مرا کہ اس نے (کسی حکومت و من خلعتها بعد عقده إياها فلا حجة له۔ (بیعت نہیں کی ہوئی تھی، وہ جاہلیت کی موت مرا۔
 اور جس شخص نے حلف اٹھانے کے بعد اسے اتار دیا، اس کے پاس (اپنے عمل کے لیے) کوئی عذر باقی نہیں ہوگا۔"

احمد، رقم ۱۵۷۳۴ میں ایک اضافہ ہے کہ رسول اللہ صلی اللہ علیہ وسلم نے ارشاد فرمایا:
 من مات وليست عليه طاعة مات مיתה جاهلیة، فإن خلعتها من بعد عقدها في عنقه لقي الله تبارك وتعالى وليست له حجة. ألا لا يخلون رجل بامرأة لا تحل له فإن ثالثهما الشيطان إلا محرم. فإن
 "جو شخص اس حال میں مرا کہ اس نے (کسی حکومت کی) بیعت نہیں کی ہوئی تھی، وہ جاہلیت کی موت مرا۔ اور جس شخص نے حلف اٹھانے کے بعد اسے اتار دیا، وہ اللہ تبارک و تعالیٰ سے اس حال میں ملے گا کہ اس کے پاس (اپنے عمل کے لیے) کوئی عذر باقی نہیں ہوگا۔"

الشیطان مع الواحد وهو من الإثنين أبعد۔ آگاہ رہو، کسی شخص کو سوائے محرم کے کسی ایسی عورت
من ساء ته سيئته وسرته حسنه فهو مؤمن۔ کے پاس نہیں بیٹھنا چاہیے جو اس کے لیے حلال نہ ہو،
قال حسن: بعد عقده إياها في عنقه۔ کیونکہ ان دونوں کے ساتھ تیسرا شیطان ہوگا۔ بے شک،
شیطان تنہا شخص کے قریب ہے اور دواشخاص سے دور
ہے۔ جس شخص کو اس کی برائی بری لگے اور نیکی خوش
کرے، وہ مؤمن ہے۔ حسن نے بعد عقده إياها
فی عنقه کے الفاظ روایت کیے ہیں۔“

اس سے یہ بات واضح ہوتی ہے کہ راویوں میں سے کسی کی طرف سے غلطی ہوئی ہے، کیونکہ رسول اللہ صلی اللہ
علیہ وسلم کی متفرق احادیث کو ایک ہی حدیث کے طور پر روایت کیا گیا ہے۔

تیسری روایت

بعض روایات، مثلاً احمد، رقم ۱۰۳۳۹ میں من خرج عن الطاعة وفارق الجماعة (جو شخص حکمران
کی اطاعت سے نکل گیا اور (اپنے آپ کو) نظم اجتماعی سے علیحدہ کر لیا) کے الفاظ کے بجائے من فارق الجماعة
وخالف الطاعة (جس شخص نے (اپنے آپ کو) نظم اجتماعی سے علیحدہ کر لیا اور (حکومت کی) طاعت سے انکار کر
دیا) کے الفاظ روایت کیے گئے ہیں؛ بعض روایات، مثلاً احمد، رقم ۸۰۴۷ میں یہ الفاظ من فارق الجماعة وخرج
من الطاعة (جس شخص نے (اپنے آپ کو) نظم اجتماعی سے علیحدہ کر لیا اور (حکومت کی) طاعت سے نکل گیا)
روایت کیے گئے ہیں؛ بعض روایات، مثلاً عبدالرزاق، رقم ۳۷۲۳۳ میں یہ الفاظ من ترك الطاعة وفارق
الجماعة (جس شخص نے (حکومت کی) طاعت ترک کر دی اور نظم اجتماعی سے علیحدہ ہو گیا) روایت کیے گئے ہیں۔
بعض روایات، مثلاً مسلم، رقم ۱۸۴۸ ج میں لفظ فمات (پھر وہ مر گیا) کے بجائے اس کا مترادف ثم مات
(پھر وہ مر گیا) کے الفاظ روایت کیے گئے ہیں۔

بعض روایات، مثلاً بیہقی، رقم ۲۰۸۶۴ میں فمات، مات مینة جاهلیة (پھر وہ اسی حالت میں مر گیا تو وہ
جاہلیت کی موت مرا) کے الفاظ کے بجائے فمات مینة جاهلیة (تو وہ جاہلیت کی موت مرا) کے الفاظ روایت
کیے گئے ہیں؛ بعض روایات، مثلاً احمد، رقم ۱۰۳۳۸ میں یہ الفاظ فمات، فمیتہ جاہلیة (پھر وہ اسی حالت

میں) مرگیا، تو اس کی موت جاہلیت کی موت ہے) روایت کیے گئے ہیں۔

بعض روایات، مثلاً مسلم، رقم ۱۸۴۸ ج میں یغضب لعصبۃ أو یدعو إلى عصبۃ أو ینصر عصبۃ (وہ اپنی ہی کسی عصبیت کے لیے غصے میں آیا اور اپنی ہی عصبیت کے لیے لوگوں کو دعوت دی اور اپنی ہی کسی عصبیت کی مدد کی) کے الفاظ کے بجائے یغضب للعصبۃ و یقاتل للعصبۃ (اپنے خاندان کے لیے غصے میں آئے اور اپنے خاندان کے لیے لڑے) کے الفاظ روایت کیے گئے ہیں۔

بعض روایات، مثلاً بیہقی، رقم ۱۶۳۸۸ میں لفظ عصبۃ (خاندان) کے بجائے عصبیۃ (قبیلہ) کا لفظ روایت کیا گیا ہے۔

بعض روایات، مثلاً مسلم، رقم ۱۸۴۸ ج میں فقتل فقتلۃ جاہلیۃ (وہ قتل کر دیا گیا تو اس کا قتل ایک جاہلیت کا قتل ہوگا) کے الفاظ کے بجائے فلیس من امتی (تو وہ میرے پیروکاروں میں سے نہیں ہے) کے الفاظ روایت کیے گئے ہیں؛ بعض روایات، مثلاً بیہقی، رقم ۲۰۸۶۴ میں یہ الفاظ فقتل، فقتلۃ جاہلیۃ (وہ (اس لڑائی میں) قتل کر دیا گیا تو اس کا قتل جاہلیت کا قتل ہوگا) روایت کیے گئے ہیں۔

من خرج من امتی علی امتی (میرے پیروکاروں میں سے جس شخص نے میرے پیروکاروں پر حملہ کیا) کے الفاظ مسلم، رقم ۱۸۴۸ ج میں روایت کیے گئے ہیں۔ بعض روایات، مثلاً مسلم، رقم ۱۸۴۸ (میں یہ الفاظ و من خرج علی امتی (اور جس شخص نے میرے پیروکاروں پر حملہ کیا) روایت کیے گئے ہیں؛ بعض روایات، مثلاً احمد، رقم ۱۰۳۳۸ میں یہ الفاظ و من خرج من امتی (اور میرے پیروکاروں میں سے جس شخص نے حملہ کیا) روایت کیے گئے ہیں؛ بعض روایات، مثلاً احمد، رقم ۸۰۴۷ میں یہ الفاظ من خرج علی امتی بسیفہ (جس شخص نے تلوار کے ساتھ میرے پیروکاروں پر حملہ کیا) روایت کیے گئے ہیں۔

ولا یتحاشی من مؤمنہا (اور ان کے مومن کی پروانہ کرتے ہوئے) کے الفاظ مسلم، رقم ۱۸۴۸ (میں) روایت کیے گئے ہیں۔ بعض روایات، مثلاً مسلم، رقم ۱۸۴۸ (میں یہ الفاظ ولا یتحاشی من مؤمنہا (اور ان کے مومن کی پروانہ کرتے ہوئے) روایت کیے گئے ہیں؛ بعض روایات، مثلاً احمد، رقم ۸۰۴۷ میں یہ الفاظ لا یتحاشی مؤمنًا لإیمانہ (کسی مومن کے ایمان کی پروانہ کرتے ہوئے) روایت کیے گئے ہیں؛ جبکہ بعض روایات، مثلاً احمد، رقم ۹۳۱ میں یہ الفاظ لا یتحاشی لمؤمنہا (ان کے مومن کی پروانہ کرتے ہوئے) روایت کیے گئے ہیں۔

بعض روایات، مثلاً مسلم، رقم ۱۸۴۸ ج میں 'ولا یفی لذی عہد عہدہ' (اور کسی معاہدہ سے اپنا عہد پورا نہیں کرتا) کے الفاظ کے بجائے 'ولا یفی بذی عہدہا' (اور اپنے معاہدہ سے عہد پورا نہیں کرتا) کے الفاظ روایت کیے گئے ہیں؛ بعض روایات، مثلاً بیہقی، رقم ۱۶۳۸۸ میں یہ الفاظ 'ولا یفی لذی عہدہا' (اور اپنے معاہدہ سے عہد پورا نہیں کرتا) روایت کیے گئے ہیں؛ بعض روایات، مثلاً احمد، رقم ۸۰۴۷ میں یہ الفاظ 'ولا یفی لذی عہدہ بعہدہ' (اور کسی معاہدہ سے اپنا عہد پورا نہیں کرتا) روایت کیے گئے ہیں۔

بعض روایات، مثلاً بیہقی، رقم ۲۰۸۶۴ میں 'فلیس منی ولست منہ' (اس شخص کا مجھ سے کوئی تعلق نہیں اور میرا اس سے کوئی تعلق نہیں ہے) کے الفاظ کے بجائے 'فلیس من أمتی' (تو وہ میرے پیروکاروں میں سے نہیں ہے) کے الفاظ روایت کیے گئے ہیں۔

www.al-mawrid.org
www.javedahmadghamidi.com

